



25. 04. 2026

தலைப்புச் செய்திகள்

1. புகையிலை உள்ளிட்ட போதை பொருட்களிலிருந்து இளையோர் விலகியிருக்க வேண்டியதன் அவசியத்தை குடியரசு துணை தலைவர் திரு. சி. பி. ராதாகிருஷ்ணன் வலியுறுத்தியுள்ளார்.
2. வாடிக்கையாளர்களுக்கு எளிய வங்கி நடைமுறைகளை நிதி நிறுவனங்கள் உறுதி செய்ய வேண்டும் என்று மத்திய நிதியமைச்சர் திருமதி நிர்மலா சீதாராமன் கூறியுள்ளார்.
3. மேற்குவங்கத்தில் இரண்டாம் கட்ட தேர்தலுக்கான பிரச்சாரம் விறுவிறுப்படைந்துள்ளது.
4. தமிழகம் மற்றும் மேற்குவங்க முதற்கட்ட தேர்தலுக்கான படிவம் 17-ஏ சார்பாப்பு நடைமுறைகள் நிறைவடைந்ததாக தேர்தல் ஆணையம் தொரிவித்துள்ளது.
5. ஐ.பி.எல் 20-20 கிரிக்கெட் போட்டியில் டெல்லி கேப்பிட்டல்ஸ் - பஞ்சாப் கிங்ஸ் இன்று எதிர்கொள்கிறது.

இனி விரிவான செய்திகள்

\*\*\*\*\*

சி.பி.ராதாகிருஷ்ணன்

நாட்டில் உள்ள இளையோர்கள் புகையிலை உள்ளிட்ட போதை பொருட்களிலிருந்து விலகியிருப்பதன் முக்கியத்துவத்தை குடியரசு துணை தலைவர் திரு.சி.பி.ராதாகிருஷ்ணன் வலியுறுத்தினார்..

ஜெய்பூரில் ராஜஸ்தான் பல்கலைக்கழகத்தின் 35ஆவது பட்டமளிப்பு விழாவில் இன்று உரையாற்றிய அவர், புற்றுநோய்க்கு எதிரான போராட்டத்தில் மன வலிமை மிகவும் முக்கியமானது என்று குறிப்பிட்டார்.

புற்றுநோய் தடுப்பு நடவடிக்கைகள் குறித்து மக்களிடையே பிரச்சாரங்கள் மூலம் விழிப்புணர்வு ஏற்படுத்த வேண்டும் என்று கேட்டுக்கொண்ட அவர், தற்போது மாத்திரை வடிவிலான அதி நவீன சிகிச்சை முறைகள் ஊக்கமளிப்பதாக உள்ளது என்றார்.

பிரதமரின் ஜன் ஆரோக்கியா திட்டத்தின் கீழ் புற்றுநோய்க்கான சிகிச்சைகளை பெறுவதற்கான வழிமுறைகள் தற்போது ஏற்படுத்தப்பட்டிருப்பதாக திரு.சி.பி.ராதாகிருஷ்ணன் கூறினார்.

\*\*\*\*\*

நிர்மாண சீதாராமன்

வாடிக்கையாளர்களுக்கான வங்கி நடைமுறைகள் இலகுவாக இருப்பதை அனைத்து நிதி ஒழுங்குமுறை நிறுவனங்களும் உறுதி செய்வதன் அவசியத்தை மத்திய நிதியமைச்சர் திருமதி நிர்மாண சீதாராமன் வலியுறுத்தியுள்ளார்.

மும்பையில் செபி அமைப்பின் 38ஆவது நிறுவன நாள் நிகழ்ச்சியில் இன்று உரையாற்றிய அமைச்சர், KYC நடைமுறைகளின்போது, வாடிக்கையாளர்களின் சார்பாப்பு பணிகள் எளிதாக இருக்க வேண்டியதன் அவசியத்தையும் எடுத்துரைத்தார்.

சைபர் குற்றங்கள் மக்களிடையே நம்பிக்கை இன்மையை தோற்றுவிக்கும் என்பதால் அனைத்து நிலைகளிலும் தீவிர கண்காணிப்பை செபி வலுப்படுத்த வேண்டும் என்றும் அறிவுறுத்தினார்.

முக்கிய தளங்களில் பொதுமக்களுக்கான உரிய விழிப்புணர்வை அனைத்து பிராந்திய மொழிகளிலும் செபி முன்னெடுக்க வேண்டும் என்று கேட்டுக்கொண்டார்.

\*\*\*\*\*

ஜே.பி.நட்டா

நாட்டின் உர பாதுகாப்பு கட்டமைப்பு வலுவாக உள்ளதாக மத்திய ரசாயன உரத்துறை அமைச்சர் திரு.ஜே.பி.நட்டா தொரிவித்துள்ளார்.

உரத்தட்டுப்பாடு நிலவுவதாக காங்கிரஸ் தலைவர் திரு.மல்லிகாஜனகார்கே தொரிவித்த குற்றச்சாட்டுக்கு சமூகவலைதளத்தில் மறுப்பு தொரிவித்துள்ள திரு.நட்டா கடந்த ஆண்டை காட்டிலும் தற்போது போதிய அளவு உரம் கையிருப்பில் உள்ளதாக கூறினார்.

பிரதமர் திரு.நரேந்திரமோடியின் தலைமையின் கீழ் சாவ்தேச ஏற்றுத்தாழ்வுகளின் மத்தியிலும் இந்திய விவசாயிகளின் நலன்கள் பாதுகாக்கப்படுவதாக கூறினார்.

இதனிடையே நடப்பு பருவத்திற்கு 196 லட்சம் மெட்ரிக் டன் உரம் தேவைப்படும் நிலையில் 257.59 லட்சம் மெட்ரிக் டன் கையிருப்பில் உள்ளதாகவும் அனைத்து மாநிலங்களுக்கும் போதிய அளவு உரம் விநியோகிக்கப்பட்டு வருவதாகவும் அமைச்சகம் கூறியுள்ளது.

\*\*\*\*\*

மன் கி பாத்

பிரதமர் திரு.நரேந்திரமோடி அகில இந்திய வானொலியில் மன் கி பாத் மனதின் குரல் நிகழ்ச்சியில் 133-வது முறையாக நாளை காலை 11 மணிக்கு உரையாற்றுகிறார்.

அனைத்து வானொலி நிலையங்கள், தூர்தர்ஷன், பிரதமர் அலுவலக யூடியூப் அலைவரிசை, mygov இணையதளம், newsonair செயலியில் இந்நிகழ்ச்சி நேரடியாக ஒலிபரப்பாகும்.

\*\*\*\*\*

Paytm

Paytm வங்கி சேவைக்கான உரிமத்தை ரிசர்வ் வங்கி ரத்து செய்துள்ளது.

இதற்கான செயல்பாடுகள் உடனடியாக அமலுக்கு வந்துள்ளது.

இந்நிலையில் Paytm வங்கி வாடிக்கையாளர்களின் வைப்புத்தொகையை முழுவதும் திருப்பி வழங்க போதிய ரொக்க கையிருப்பை அவ்வங்கி உறுதி செய்வதன் அவசியத்தையும் ரிசர்வ் வங்கி வலியுறுத்தியுள்ளது.

\*\*\*\*\*

ஈரான்

மேற்காசிய பதற்றத்தை முடிவுக்கு கொண்டு வருவது தொடர்பாக அமெரிக்கா - ஈரான் இடையேயான அடுத்த கட்ட பேச்சுவாழ்தைகளை மேற்கொள்ள ஈரான் வெளியுறவு அமைச்சர் அப்பாஸ் அராக்கி நேற்றிரவு பாகிஸ்தான் வந்தடைந்தார்.

அமெரிக்கா சார்பில் அரசின் சிறப்பு பிரதிநிதிகளான ஸ்டீவ் விட்காஃப் மற்றும் மூத்த ஆலோசகர் திரு. Jared Kushner ஆகியோர் இந்த

பேச்சுவாா்த்ததைகளில் கலந்துகொள்வதற்காக பாகிஸ்தான் செல்கின்றனர்.

இதனிடையே சண்டை நிறுத்தம் நடைமுறையில் இருந்த போதிலும் இஸ்ரேல் மற்றும் ஹெஸ்பெல்லோ படையினருக்கு இடையே பதற்றங்களை அடுத்து அப்பகுதியில் நெருக்கடி நிலமை அதிகாித்து வருகிறது.

\*\*\*\*\*

கால்நடைகள் தினம்

உலக கால்நடைகள் தினம் இன்று கடைபிடிக்கப்படுகிறது.

விலங்குகள் மற்றும் பறவைகளை கூடுதல் அக்கறையுடன் கவனிப்பது தொடர்பான விழிப்புணர்வை ஏற்படுத்துவதே இத்தினத்தின் நோக்கமாகும்.

"கால்நடை மருத்துவர்கள் - விலங்குகள் ஆரோக்கியம் மற்றும் உணவு பாதுகாப்பிற்கான வழிகாட்டிகள்" என்பதை கருப்பொருளாக கொண்டு இத்தினம் கடைபிடிக்கப்படுகிறது.

கால்நடை மருத்துவ சங்கத்தின் சாா்பில் பேரணி நடைபெறுவதோடு பல்வேறு சிறப்பு நிகழ்ச்சிகளுக்கும் ஏற்பாடுகள் செய்யப்பட்டுள்ளன.

\*\*\*\*\*

மேற்குவங்கம்

தமிழகம் உட்பட 5 மாநில சட்டப்பேரவை தேர்தலுக்கான வாக்கு எண்ணிக்கை வரும் 4ஆம் தேதி நடைபெறுவதற்கான அனைத்து ஏற்பாடுகளையும் தேர்தல் ஆணையம் முழுவீச்சில் மேற்கொண்டுள்ளது.

புதுச்சேரி யூனியன் பிரதேசம், அஸ்ஸாம், கேரளம், தமிழகம் மாநிலங்களுக்கு ஒரே கட்டமாகவும்,

மேற்கு வங்க மாநிலத்தில் 152 தொகுதிகளுக்கு முதற்கட்டமாகவும் வாக்குப்பதிவு நிறைவடைந்துள்ள நிலையில் இப்பகுதிகளின் மின்னணு வாக்குப்பதிவு இயந்திரங்கள் மூன்றடுக்கு பாதுகாப்பின் கீழ் முனைப்புடன் கண்காணிக்கப்பட்டு வருகின்றன.

இதனிடையே மேற்கு வங்கத்தில் 142 தொகுதிகளுக்கு வரும் 29ஆம் தேதி நடைபெறும் இரண்டாவது மற்றும் இறுதி கட்ட வாக்குப்பதிவிற்கான பிரச்சாரம் நாளைமறுநாளுடன் நிறைவடைவதால் அரசியல் தலைவர்கள் தீவிரவாக்கு சேகாிப்பில் அங்கு ஈடுபட்டுள்ளனர்.

பிஜேபி மூத்த தலைவர் திரு.அமித்ஷா

காங்கிரஸ் மூத்த தலைவர் திரு.ராகுல்காந்தி

திரிணாமுல் காங்கிரஸ் கட்சியின் திரு.அபிஷேக் பானர்ஜி உள்ளிட்டோர் அம்மாநிலத்தின் பல்வேறு பகுதிகளில் தத்தம் கட்சிகளுக்கு ஆதரவாக தீவிர வாக்கு சேகரிப்பில் ஈடுபட்டுள்ளனர்.

இதனிடையே கடந்த வியாழக்கிழமை தமிழகத்திலும், மேற்குவங்கத்திலும் நடைபெற்ற தேர்தலுக்கான அனைத்து நடைமுறைகளும் நிறைவடைந்ததாகவும், எந்த வாக்குச்சாவடிக்கும் மறுவாக்குப்பதிவிற்கான அவசியம் இல்லை எனவும் தேர்தல் ஆணையம் தெளிவுபடுத்தியுள்ளது.

இது சார்ந்த 17-ஏ சிறப்பு படிவத்தின் சார்பாப்பு நடைமுறைகள் நிறைவடைந்ததாக தொரிவித்துள்ள தேர்தல் ஆணையம், தேர்தலுக்கு பிந்தைய நடைமுறைகளை மேற்கொள்வதற்கான ஆணைகளை பிறப்பித்துள்ளது.

\*\*\*\*\*

மின்னணு வாக்குப்பதிவு இயந்திரங்கள்

அரியலூர் மாவட்டத்தில் மின்னணு வாக்குப்பதிவு இயந்திரங்கள் வைக்கப்பட்டுள்ள கீழ்ப்பழுவூர் அரசு பாலிடெக்னிக் கல்லூரியில் சுழற்சி முறையில் பாதுகாப்பு பணிகள் முனைப்புடன் மேற்கொள்ளப்பட்டு வருவதாக எமது செய்தியாளர் தொரிவிக்கிறார்.

வாய்ஸ்

சிவகங்கை மாவட்டத்தில் வாக்கு எண்ணும் மையமான காரைக்குடி அழகப்பா பொறியியல் கல்லூரியில் மூன்றடுக்கு பாதுகாப்பு போடப்பட்டு 300 காவலர்கள் சுழற்சி முறையில் பணியாற்றுவதாக எமது செய்தியாளர் கூறுகிறார்.

வாய்ஸ்

\*\*\*\*\*

கிருஷ்ணகிரி - வாய்ஸ்

கிருஷ்ணகிரி மாவட்ட தேசிய நெடுஞ்சாலைகளில் நூங்கு விற்பனை அதிகரித்துள்ளதால் விவசாயிகள் மகிழ்ச்சி அடைந்துள்ளதாக எமது செய்தியாளர் தெரிவிக்கிறார்.

\*\*\*\*\*

மதுரை – வாய்ஸ்

மதுரை அருள்மிகு மீனாட்சி சுந்தரேஸ்வரர் திருக்கோவில் சித்திரைத் திருவிழாவின் முக்கிய நிகழ்ச்சியான கள்ளழகர் வைகை ஆற்றில் இறங்கும் வைபவத்திற்கான அனைத்து ஏற்பாடுகளும் தயார் நிலையில் உள்ளதாக மாவட்ட ஆட்சித்தலைவர் திரு.பிரவீன்குமார் தெரிவித்துள்ளார்.

\*\*\*\*\*

ஈரோடு

ஈரோடு மாவட்டம் சத்தியமங்கலத்தை அடுத்த திம்பம் மலைப்பாதையில் சிறுத்தைகள் நடமாட்டம் அதிகரித்துள்ளதால் வாகன ஓட்டிகள் மிகுந்த எச்சரிக்கையுடன் பயணிக்குமாறு வனத்துறை அறிவித்துள்ளது.

\*\*\*\*\*

போராட்டம்

திருவண்ணாமலை மாவட்டம் செய்யாறு வட்டம் சித்தாத்தூர் அரசு நேரடி கொள்முதல் நிலையத்தில் முறைகேடுகள் நடைபெறுவதாக கூறி விவசாயிகள் இன்று முற்றுகை போராட்டத்தில் ஈடுபட்டனர்.

முறைகேடுகளில் ஈடுபடும் நெல் கொள்முதல் அதிகாரிகள் மீது நடவடிக்கை எடுக்க வேண்டும் என்றும் இந்த விவசாயிகள் கோரினர்.

\*\*\*\*\*

கடத்தல்

தூத்துக்குடியிலிருந்து இலங்கைக்கு கடத்தப்பட இருந்த 50 லட்சம் ரூபாய் மதிப்பிலான பீடி இலை மூட்டைகளை கடலோர ரோந்து படையினர் கைப்பற்றினர்.

\*\*\*\*\*

கொடுக்கெட்

ஐ.பி.எல் 20-20 கொடுக்கெட் போட்டியில் டெல்லியில் இன்று பிற்பகல் மூன்றரை மணிக்கு டெல்லி கேப்பிட்டல்ஸ் – பஞ்சாப் கிங்ஸை எதிர்கொள்கிறது.

\*\*\*\*\*

இத்துடன் இந்த செய்தியறிக்கை முடிவடைந்தது